

राज्यात औद्योगिक पायाभूत सुविधांची
निर्मिती व विकास या योजनेअंतर्गत प्राप्त
प्रस्तावाला प्रशासकीय मान्यता देण्याबाबत
(२०२५-२६)

महाराष्ट्र शासन
उद्योग, ऊर्जा व कामगार विभाग,
शासन निर्णय क्र.औपासू- २०२५/ प्र.क्र.१९६/ उद्योग-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक :- ०१ जानेवारी, २०२६.

- वाचा :-** १) शासन निर्णय क्र. आयआयआय पॉलिसी २०१०/प्र.क्र.७६८/उद्योग-२, दिनांक २२/०२/२०१३.
२) शासन निर्णय क्र.औपासू २०१२/प्र.क्र.२३४/उद्योग-२, दिनांक २५/०२/२०१४.
३) शासन शुध्दीपत्रक क्र.औपासू-२०१६/प्र.क्र.२१९/उद्योग-२, दिनांक २०/१२/२०१६.
४) सुकाणू समितीच्या अकराव्या बैठकीचे इतिवृत्त दिनांक २७/०३/२०२५
५) शासन निर्णय क्र. औपासू-२०२४/प्र.क्र.२०३/उद्योग-२, दिनांक २८/०३/२०२५
६) मुख्य अभियंता, महाराष्ट्र औद्योगिक विकास महामंडळ यांचे दि.११.०८.२०२५ चे पत्र
७) उद्योग उप संचालक (साप्रयो), उद्योग संचालनालय, मुंबई यांचे पत्र क्र. उसं/पायाभूत सुविधा/ इंद्रायणी
सऔव/सन २०२५/ सी-८१९, दिनांक २० ऑगस्ट २०२५.

प्रस्तावना:-

महाराष्ट्रातील औद्योगिक विकासाला चालना देण्यासाठी पायाभूत सुविधा निर्माण करण्याकरीता महाराष्ट्र औद्योगिक पायाभूत सुविधा निर्मिती व विकास ही योजना उद्योग विभागामार्फत सुरू करण्यात आली आहे. उद्योग विभागाच्या दि.२५.०२.२०१४ रोजीच्या शासन निर्णयान्वये औद्योगिक पायाभूत सुविधा निधीचे वाटप करण्यासाठी कार्यपद्धती व मार्गदर्शक तत्वे विहित करण्यात आली आहेत. त्यानुसार सदर योजनेंतर्गत निधी मागणीसाठी प्राप्त झालेल्या प्रस्तावांना मंजूरी देण्याचे अधिकार मा. मुख्य सचिवांच्या अध्यक्षतेखालील सुकाणू समितीला आहेत. सुकाणू समितीने मंजूरी दिलेल्या संस्थांनी स्वहिस्सा म्हणून एकूण प्रकल्प किंमतीच्या २५% रक्कमेचा शासनाकडे भरणा केल्यानंतर कार्यान्वयन यंत्रणेकडून तांत्रिक मान्यता देण्यात येते तदनंतर मंत्रालयीन विभागस्तरावर प्रशासकीय मान्यता देण्यात येवून उर्वरित ७५% निधी शासनामार्फत वितरीत करण्यात येतो.

त्यानुसार महाराष्ट्र औद्योगिक पायाभूत सुविधा निर्मिती व विकास या योजनेअंतर्गत निधी वितरीत करण्याबाबत प्राप्त झालेल्या प्रस्तावांवर निर्णय घेण्यासाठी मा. मुख्य सचिव यांच्या अध्यक्षतेखाली सुकाणू समितीची ११ वी बैठक दि.२६.०३.२०२५ रोजी संपन्न झाली. सदर बैठकीमध्ये ४ संस्थांच्या प्रस्तावांना सदर योजनेंतर्गत निधी उपलब्ध करून देण्यास मंजूरी देण्यात आली आहे. त्यानुसार संदर्भ क्र.५ येथील शासन निर्णयान्वये ४ संस्थांकरीता ७५% प्रमाणे रु.२४,१४,७७,९५० इतका निधी महाराष्ट्र औद्योगिक विकास महामंडळाकडे सुपूर्द करण्यात आला आहे. उद्योग संचालनालयाच्या संदर्भ क्र.७ येथील पत्रान्वये कळविल्यानुसार सुकाणू समितीच्या ११ व्या बैठकीत मंजूरी देण्यात आलेल्या ४ संस्थांपैकी इंद्रायणी औद्योगिक सहकारी वसाहत मर्या., जि.पुणे या संस्थेने एकूण प्रकल्प किंमत रु.२१,९९,५९,४००/- पैकी स्वहिस्स्याची २५% (रु.५,४९,८९,५००/-) इतक्या रक्कमेचा महाराष्ट्र औद्योगिक विकास महामंडळ या कार्यान्वयन यंत्रणेकडे भरणा केला आहे. त्यानुसार इंद्रायणी औद्योगिक सहकारी वसाहत मर्या., जि.पुणे संस्थेच्या कामांना प्रशासकीय मान्यता देण्याची विचारधीन आहे.

शासन निर्णय

महाराष्ट्र औद्योगिक पायाभूत सुविधा निर्मिती व विकास या योजनेअंतर्गत निधी वितरीत करण्याबाबत प्राप्त झालेल्या प्रस्तावांवर निर्णय घेण्यासाठी मा. मुख्य सचिव यांच्या अध्यक्षतेखाली सुकाणू समितीची ११ वी बैठक दिनांक २६/०३/२०२५ रोजी संपन्न झाली. सदर बैठकीमध्ये समितीने इंद्रायणी औद्योगिक सहकारी वसाहत मर्या., जि.पुणे या संस्थेस खालील नमूद पायाभूत सुविधांच्या कामांकरीता निधी वितरीत करण्यास मान्यता दिलेली आहे. सदर कामांकरीता महाराष्ट्र औद्योगिक विकास महामंडळ ही कार्यान्वयन यंत्रणा असून कामांचे स्वरूप पुढीलप्रमाणे आहे.

अ क्र	औद्योगिक वसाहत/ समुह	पायाभूत सुविधा तपशील व कार्यान्वयन यंत्रणा	कार्यान्वयन यंत्रणाने दिलेल्या तांत्रिक मान्यतेची रक्कम (रुपये)	सुकाणू समितीने मान्यता दिल्यानुसार पायाभूत निधीतून द्यावयाची रक्कम (रुपये)
१	२	३	४	५
१	इंद्रायणी औद्योगिक सहकारी वसाहत मर्या, जि. पुणे	1) Construction of Road – Rs.13,73,85,790 2) Excavation of open road side gutter – Rs.1,00,27,259 3) CD works&Service Pipes – Rs.72,65,894.65 4) Preparation of RCC Design, Drawings for RCC Gutter, Head Wall etc & its proof checking - Rs.50,000 5) Electrification work of Street lights - Rs.77,41,258 6) Royalty Charges - Rs.41,09,590 7) Quality Control Testing Charges - Rs.8,22,140 8) 18 % GST – - Rs 3,01,32,348 9) 5 % Contingcies – - Rs 99,75,481.08 10) 1% Labour Insurance – - Rs 19,75,342.79 11) 5% ETP Charges – - Rs 1,04,74,255 Total – Rs 21,99,59,400 कार्यान्वयन यंत्रणा : -(MIDC)	२१,९९,५९,४००	१६,४९,६९,५५० (७५ टक्के)

२. महाराष्ट्र औद्योगिक विकास महामंडळाने संस्थेच्या कामांकरीता एकूण रु.२१,९९,५९,४००/- इतक्या रकमेचे अंदाजपत्रक सादर केले आहे. सदर संस्थेच्या प्रकल्पाचे नकाशे व अंदाजपत्रकाची महाराष्ट्र औद्योगिक विकास महामंडळाने तपासणी केली असून, त्यास तांत्रिक मान्यता दिली आहे. मुख्य अभियंता, महाराष्ट्र औद्योगिक विकास महामंडळ यांनी संदर्भ क्र.६ येथील पत्रान्वये कळविल्यानुसार इंद्रायणी औद्योगिक सहकारी वसाहत मर्या., जि.पुणे यांनी स्वहिस्स्याची २५ टक्के रक्कम दि.२६.०५.२०२५ रोजी कार्यान्वयन यंत्रणेकडे जमा केली आहे. तसेच देखभाल दुरुस्तीबाबतचे हमीपत्र व रस्ता सामान्य जनतेसाठी खुला करण्यात येईल याबाबतच्या हमीपत्राचा करारनामा देखील उद्योग संचालनालयाशी दिनांक ११/०६/२०२५ रोजी केला आहे. या सर्व बाबी विचारात घेता, इंद्रायणी औद्योगिक सहकारी वसाहत मर्या., जि.पुणे संस्थेच्या कामांकरीता एकूण रु.२१,९९,५९,४००/- (रुपये एकवीस कोटी नव्व्यानव लाख एकोणसाठ हजार चारशे फक्त) इतक्या अंदाजपत्रकास प्रशासकीय मान्यता प्रदान करण्यात येत आहे.

३. प्रकल्प किंमतीमध्ये झालेली वाढ संस्थेस अनुज्ञेय राहणार नाही. वाढीव खर्च संस्थेमार्फत करण्यात यावा.

४. सदर प्रशासकीय मान्यता ही सुकाणू समितीच्या दिनांक २६/०३/२०२५ रोजी झालेली अकराव्या बैठकीमध्ये समितीने दिलेल्या मान्यतेनुसार तसेच उद्योग, ऊर्जा व कामगार विभाग शासन निर्णय क्र.औपासू-२०१२/ प्र.क्र.२३४/ उद्योग-२, दि.२५/०२/२०१४ मधील परि. ६ नुसार देण्यात आलेल्या अधिकारांचा वापर करून देण्यात येत आहे.

५. सदर शासन जापन महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आले असून, त्याचा संकेतांक २०२६०१०११९०६०७०८१० असा आहे. हे शासन शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांचे आदेशानुसार व नावाने,

(अजित सासुलकर)

उप सचिव (उद्योग), महाराष्ट्र शासन

प्रति,

- १) महालेखापाल, महाराष्ट्र-१(लेखा व अनुज्ञेयता/लेखा परीक्षण), मुंबई.
- २) महालेखापाल, महाराष्ट्र-२ (लेखा व अनुज्ञेयता/लेखा परीक्षण), नागपूर.
- ३) अधिदान व लेखाधिकारी, मुंबई.
- ४) निवासी लेखा परीक्षण अधिकारी, मुंबई.

- ॡ) वलकलस आरुतुत(उद्योग), उद्योग संकललनललतु, नवीन तुशलसकीतु तुवन, तुंतुई-ॡ०० ०३२.
- ॢ) तुखुत करुतुकरी अधलकरी, तुहलरलषुतु औद्योगलक वलकलस तुहलतुंडळ, तुंतुई.
- ॣ) तुखुत अभलतुंतल, तुहलरलषुतु औद्योगलक वलकलस तुहलतुंडळ, तुंतुई.
- ।) सकलव, दल.तुशवतुत सहुकरी औद्योगलक वसलहतु तुरुतु, सलतलरल रूड,सलतलरल.
- ॥) तुखुत लेखलधलकरी, तुहलरलषुतु औद्योगलक वलकलस तुहलतुंडळ, तुंतुई.
- १०) वलतुत वलतुलग (करुतुलसन अरुथसंकलुत-१ॡ/ वुतुत-१ॢ), तुंतुरललतु, तुंतुई.
- ११) अवर सकलव (तुशलसन-१), उद्योग,ऊरुतु व कलतुगलर वलतुलग, तुंतुरललतु, तुंतुई.
- १२) नलवडनसुती (उद्योग-२)